



ጋዜጣዊ መግለጺ

ሕብረት አፍሪቃ ብናይ ናይጀርያ ፕረዚደንት ነበር አሉሰጉን ኦባሳንጅ ዝምራሕ ሽምግልና ኣቢሉ ድሕሪ ናይ ዓሰርተ መዓልታት ዘተ፣ ካብ ምቁራጽ ተኹሲ ጀሚሩ ከምኡ'ውን ሰዲቡ ዝመጽእ ስምምዓትን፣ ከምኡ'ውን ሕግን ስርዓትን ምምስራትን፣ ነቲ ንኸልተ ዓመት ዝቐጸለ ኣዕናዊ ኩናት ደው ንምባል ዝዓለመ “ኩለመዳያዊ ስምምዕ ሰላም” ኣብ ምፍራም ክብጻሕ ተኸኢሉ። እዚ ንኢትዮጵያ ካብ ምብትታን ዝዕቅባን፣ ሰላምን ምዕባለን ሓድነትን ድማ ዘረጋገጽ ስጉምቲ ኢዩ። ተሳትፎ ዝተፈላለዩ ኣቀራረብቲ ኣካላት፣ ብፍላይ ድማ ኣውሮጳውያንን ኣሜሪካውያንን ዝተጻወትዎ ሓያል ተራን፣ ቅድሚ እዚ ድማ ፈደራላዊ መንግስቲ ኢትዮጵያን ህዝባዊ ወያኔ ሓርነት ትግራይን ረብሓ ህዝባምን ሃገረምን ቀዳምነት ኣብ ምሃብ ዘርእዮ ሓላፍነታዊ ከይዲ፣ ናብቲ ዝተኸተመ ስምምዕ ንምብጻሕ ክከኣል ገይሩ።

ኤርትራዊ ሃገራዊ ዲሞክራሲያዊ ልፍንቲ፣ ንተዛተይቲ ኣካላት ኢትዮጵያ በዚ ዓወትን ነቲ ምረት ናይቲ ደማዊ ኩናት ንምስጋር ትብዓትን ሓላፍነት ብምርኣዮም እንቋዕ ሓጎስኩም ብምባል፣ ንውዕላት እቲ ስምምዕ ኣብ ምትግባር፣ ዝያዳ ሓልፍነትን ልቦናን ክርእዮ ትጽቢትና ዓቢ ኢዩ። ኣብዚ መዳይ'ዚ ግደ መንግስታት፣ ብፍላይ ድማ ሕብረት አፍሪቃን መንግስቲ ደቡብ አፍሪቃን ነቲ ኣብ መስርሕ ዘተ ዝተራእየ በዳሂ ጉዳያት ሰጊርም ናብዚ ታሪኻዊ ስምምዕ ንምብጻሕ ዝገበረዎ ጻዕሪ ኣድናቕትና ብምግላጽ፣ እዚ ታሪኻዊ ስምምዕ እንተደኣ ተግባራዊ ንኣፍሪቃ ዓቢ ዝና ኣብ ርእሲ ምዃኑ፣ ሽግራት ብዘይ ግዳማዊ ምትእትታው ኣብ ምፍታሕ ድማ ከም ኣብነት ክኸውን ይኸእል ኢዩ ዕግቡት ኣለዎና።

እዚ ኩናት ኣብ ኢትዮጵያን ኤርትራን ብዙሓት ግዳያት ዝገደፈ ኮይኑ፣ ሰላም ኣብ መላእ ዞባና ዘላቕን ኩለመዳያውን ንኸኸውን፣ ብመሰረት እቲ ብኣህጉራዊ ሽማግሌ ኣብ ሄግ ዝተበየነ ናይ መወዳእታን ቀያድን ውሳኔ፣ መንግስቲ ኢትዮጵያን ኣህጉራውያን መንግስታትን ብህጹጽ መስርሕ ምሕንጻጽ ደብ ክጅምሩ ንጽውዕ። ምክንያቱ ድማ እዚ ኣገዳሲ ስጉምቲ ምስ ዝውሰድ ወተሃደራዊ ምትፍናን ኣብ ክልቲኦም ሃገራት ደው ብምባል፣ ኣብ መንጎ ኤርትራን ኢትዮጵያን ካልኣት ሃገራት ቀርኒ ኣፍሪቃን ፍረ ዘለዎ ምትሕብባርን ውህደትን ከመዝግብ ዓቢ ተኸእሎ ኣሎ። ኣብ ርእሲ'ዚ እውን ኣብ ሃገርና ፖለቲካውን ቁጠባውን ለውጢ ንኺይጅምርን፣ ከምኡ'ውን ገደብ ኣልቦ ግዳድ ወተሃደራዊ ኣገልግሎት ንክቐጽልን፣ ስርዓት ኢሳይያስ ኣፍወርቂ ጉዳይ ደብ ኣብ ግቡእ መዕረፊኡ ዘይምብጻሕ ከም ምስምስ ኣብ ቅድሚ ህዝብና ክጥቀመሉ ከም ዝጸንሐ ዝተፈልጠ ኢዩ።

ሓባራዊ ላዕለዎይ መሪሕነት
ኤርትራዊ ሃገራዊ ዲሞክራሲያዊ ልፍንቲ
4 ሕዳር 2022 ዓ.ም